

‘Akaka Falls

Malihini ku‘u ‘ike ‘ana
Kahi wailele ‘o ‘Akaka
Wai kau maila i luna
Lele hunehune maila i nā pali

Kau nui aku kahi mana‘o
E ‘ike lihi aku i ka nani
Ia uka i pu‘ā
I ke ‘ala me ke onaona

Onaona wale ho‘i ia uka
I ka pa‘a mau ‘ia e ka noe
Ia uka kūpaoa
E moani nei i ku‘u poli

I ne‘e aku au e ‘ako
I ka pua o ka ‘awapuhi
I lei no ka malihini
Na‘u ia a e honihoni

Na ke Akua mana loa

E kia'i maluhia mai

I kēia mau pua

O ku'u 'āina aloha

Ha'ina 'ia mai ka puana

I kahi wailele 'o 'Akaka

Kau maila i luna

Lele hunehune maila i nā pali